

خبر نامہ صحت

نیو یارک شہر محکمہ صحت و دماغی حفظان صحت

نمبر 42 سلسلہ وار خبر نامہ صحت جو نیویارک کے تمام باشندوں کی دلچسپی کے امور سے متعلق ہے۔

اپنے کولیسٹرول پر قابو پائیے: اپنے دل کو صحتمند رکھیں



- ائی کولیسٹرول جو دل کی بیماری اور فالج کا موجب ہے ایک قابل روک تھام اور قابل علاج ہے۔
- نیو یارک کے باشندوں میں ہر 4 میں سے 1 بالغ فرد ہائی کولیسٹرول کا شکار ہوتا ہے، لیکن کئی کو اس کا علم نہیں ہوتا۔
- ہائی کولیسٹرول کی کوئی علامت نہیں ہوتی۔ یہ معلوم کرنے کا واحد طریقہ کہ آپ اس میں مبتلا ہیں یہ ہے کہ اپنے ڈاکٹر سے جانچ کروائیں۔
- یہ اپنے آپ پیچھا نہیں چھوڑے گا۔ ہائی کولیسٹرول ہائی بی رہتا ہے۔ جب تک آپ اقدام نہیں اٹھاتے – اور مسلسل اقدام نہ اٹھاتے رہیں۔
- جسمانی سرگرمی، صحت بخش غذا، اور صحتمند وزن سے ہائی کولیسٹرول سے بچا اور اسے کم کیا جا سکتا ہے۔
- کولیسٹرول کم کرنے والی ادویہ محفوظ اور مؤثر ہوتی ہیں۔

«اچھا» اور «خراب» کولیسٹرول

کولیسٹرول کی دو بنیادی اقسام پائی جاتی ہیں۔

LDL - «خراب» کولیسٹرول

LDL (کم کثافتی لیپو پروٹین) سے شریانیں مسدود ہو سکتی ہیں، جس سے دل کی بیماری کا خدشہ بڑھ جاتا ہے۔ اسے کم مقدار میں رکھیں۔

HDL - «اچھا» کولیسٹرول

HDL (اعلیٰ کثافتی لیپو پروٹین) سے شریانیں صاف رہتی ہیں، جس سے دل کی بیماری کا خدشہ کم ہو جاتا ہے۔ اسے زیادہ مقدار میں رکھیں۔

• **ٹرائی گلیسرائیڈز** (چکنائی کی ایک قسم) سے بھی شریانیں مسدود ہو سکتی ہیں۔

ہائی کولیسٹرول آپ کے لئے جان لیوا ثابت ہو سکتا ہے



وقت گزرنے کے ساتھ ساتھ، ہائی کولیسٹرول سے شریانوں کی جھلیاں دبیز ہو جاتی ہیں اور شریانیں مسدود ہو جاتی ہیں، جس کے نتیجے میں مندرجہ ذیل امور واقع ہو سکتے ہیں:

• خراب گردش
• کم عمری میں موت

• عارضہ قلب
• فالج
• انجاننا

غذا، وزن، اور موروثی خصوصیات سے کولیسٹرول بڑھ سکتا ہے

• زیادہ وزن والے یا فریبہ جسم کے مالک افراد میں ہائی کولیسٹرول کا زیادہ امکان پایا جاتا ہے، لیکن اس میں، بشمول دبلے افراد اور حتیٰ کہ بچوں سمیت کوئی بھی مبتلا ہو سکتا ہے۔

• بعض افراد کی موروثی خصوصیات ان کے بدن میں ہائی کولیسٹرول کا موجب بنتی ہیں۔

• ایسی غذا جس میں سیچورینٹ فیٹ (ہائیڈروجن ایٹموں سے بھری چکنائی) اور ٹرانس فیٹ (تبدیل شدہ چکنائی) ہوتی ہے ہائی کولیسٹرول کے بنیادی غذائی اسباب ہیں۔

• غذا میں موجود کولیسٹرول سے بھی آپ کا بلڈ کولیسٹرول بڑھ سکتا ہے، لیکن سیچورینٹ فیٹ جتنا نہیں۔ جو مصنوعات «کولیسٹرول سے پاک» کہی جاتی ہیں ممکن ہے اس کے باوجود ان میں سیچورینٹ فیٹ یا ٹرانس فیٹ موجود ہو۔



ایک صحتمند وزن قائم رکھیں۔ زیادہ وزن والا ہونے سے خراب (LDL) کولیسٹرول میں اضافہ ہو سکتا ہے۔

اپنے نمبر معلوم کریں

- 35 سال یا اس سے بڑی عمر کے مرد حضرات اور 45 سال یا اس سے بڑی عمر کی خواتین کو چاہئے کہ وہ باقاعدہ خون کی جانچ کروائیں تاکہ ہائی کولیسٹرول کا علم ہو۔
- ہو سکتا ہے آپ کو نرا جلدی اور بار بار جانچ کروانے کی ضرورت پیش آئے بشرطیکہ:
- آپ پہلے ہی عارضہ قلب یا فالج میں مبتلا ہو چکے ہو
- آپ دیگر خطرناک عوامل میں مبتلا ہیں۔ (ذیابیطس، ہائی بلڈ پریشر، کم عمری میں دل کی بیماری کی خاندانی سرگذشت، زیادہ وزن، یا تمباکو نوشی)۔
- اپنے ڈاکٹر سے پوچھیں کہ آپ کو کب جانچ کروانی چاہئے اور آپ کے لئے کولیسٹرول کے کونسے درجے صحت بخش ہیں۔

کولیسٹرول کے درجے

مجموعی کولیسٹرول (کمتر زیادہ بہتر)

- عمدہ - 200 سے کم
- ہائی کے انتہائی قریب - 200 سے 239
- ہائی - 240 یا اس سے زیادہ

«خراب» LDL کولیسٹرول (اسے کم مقدار میں رکھیں)

- مذہ - 100 سے کم
- عمدہ سے زیادہ - 100 سے 129 (لیکن - دل کے مریضوں یا ذیابیطس میں مبتلا افراد کے لئے 100 سے زائد «ہائی» ہوتا ہے)
- ہائی کے انتہائی قریب - 130 سے 159
- ہائی - 160 اور اس سے زیادہ

«اچھا» HDL کولیسٹرول (اسے ہائی رکھیں)

- عمدہ - 60 اور اس سے زیادہ
- کم - 40 سے کم

ٹرائی گلیسرائیڈز (کمتر زیادہ بہتر)

- عمدہ - 150 سے کم
- ہائی کے انتہائی قریب - 150 سے 199
- ہائی - 200 اور اس سے زیادہ

آپ کولیسٹرول پر قابو پاسکتے ہیں

خراب (LDL) کولیسٹرول کی مقدار کم رکھنے اور اچھے (HDL) کولیسٹرول کی مقدار زیادہ رکھنے کے لئے:



ورزش۔ کم از کم 30 منٹ معقول جسمانی سرگرمی میں گزاریں (جیسے تیز قدموں سے ٹہلنا) کم از کم ہر ہفتے میں 5 دن۔ ورزش سے اچھے (HDL) کولیسٹرول میں اضافہ ہو سکتا ہے۔
صحت بخش غذا کھائیں۔

- روزانہ پھلوں یا سبزیوں کو کم از کم 5 دفعہ کھائیں۔ اپنی غذا میں فائبر کو شامل کر لیں۔

- سیچوریٹڈ فیٹ اور ہائی کولیسٹرول والی غذاؤں کو محدود کریں۔

- تمام ٹرانس فیٹ سے گریز کریں۔ (جزوی طور پر ہائیڈروجن آمیز کھانے کے تیل لکھے ہوئے لیبلز والی غذائیں نہ کھائیں۔)

- صحت بخش مونو ان سیچوریٹڈ یا پولی ان سیچوریٹڈ تیلوں والی غذاؤں کا انتخاب کریں۔

- باہر کھانا کھاتے وقت، آپ کی غذا بنانے میں استعمال ہونے والے تیلوں کے متعلق

پوچھیں۔ کم مقدار میں سیچوریٹڈ فیٹ یا ٹرانس فیٹ سے پاک مینو میں سے چیزوں کا انتخاب کریں۔

- تفصیلات کے لئے «صحت بخش غذا سے کولیسٹرول پر قابو کرنے میں مدد ملتی ہے» کو ملاحظہ کریں۔

خرینے سے پہلے آپ لیبلز کی جانچ کریں۔

Nutrition Facts

Serving Size 1 cup (270g)		Servings Per Container 2	
Amount Per Serving		Calories from Fat 120	
Calories 260			
		% Daily Value*	
Total Fat	13g	20%	
Saturated Fat	5g	25%	
Trans Fat	2g		
Cholesterol	30mg	10%	
Sodium	60mg	28%	
Total Carbohydrate	31g	10%	
Dietary Fiber	0g	0%	
Sugars	5g		
Protein	5g		
Vitamin A	4%	Vitamin C	2%
Calcium	15%	Iron	4%
*Percent Daily Values are based on a diet of other people's secrets.			
		Calories	2,000 3,500
Total Fat	Less than 51g	49g	
Sat Fat	Less than 27g	27g	
Cholesterol	Less than 300mg	300mg	
Sodium	Less than 2,400mg	2,400mg	
Total Carbohydrate	30g	37g	
Dietary Fiber	25g	5g	
Calories from Fat 120			
Calories from Carbohydrate 140			
Calories from Protein 100			

• غذائیتی حقائق پینل (Nutrition Facts) تلاش کریں۔

• فی کس کھانے کی مقدار میں سیچوریتڈ فیٹ اور کولیسٹرول کی کمترین «% روزانہ قدر» والی غذاؤں کا انتخاب کریں - 20% سے زیادہ نہیں۔

• دائیں جانب موجود مصنوعات میں فی کس کھانے کی مقدار میں سیچوریتڈ فیٹ (saturated fat) کی 25% روزانہ قدر شامل ہے - یہ بہت زیادہ ہے۔

• اس میں فی کس کھانے کی مقدار میں کولیسٹرول (cholesterol) کی 10% روزانہ قدر شامل ہوتی ہے - یہ ٹھیک ہے۔

• 0 گرام ٹرانس فیٹ (trans fat) (سے پاک) والی غذاؤں کا انتخاب کریں۔ اس مصنوعات میں فی کس کھانے کی مقدار میں 2 گرام شامل ہے - اسے مت خریدیں!

• LDL (خراب) کولیسٹرول کی مقدار کم کرنے میں مدد کے لئے، زیادہ مقدار میں موجود فائبر والی غذاؤں کا انتخاب کریں - فی کس کھانے کی مقدار میں 20% روزانہ قدر سے زیادہ۔

اگر آپ تمباکو نوشی کرتے ہیں، تو اب ترک کر دیں۔ تمباکو نوشی سے اچھے (HDL) کولیسٹرول کی مقدار میں کمی واقع ہوتی ہے۔ مفت مند کے لئے، 311 پر کال کر کے تمباکو نوشی ترک کرنے والوں کی لائن (اسموکرز کوئٹ لائن) کا پوچھیں۔

اوس - ہ جب پرہیزی غذا اور ورزش ناکافی ہوں، تو کولیسٹرول کم کرنے والی ادویہ محفوظ اور مؤثر ثابت ہوتی ہیں۔ یاد رکھیں، اگر آپ کو دوا تجویز کی گئی ہے، تو یہ صرف اس صورت میں آپ کے دل کی حفاظت کرے گی جب آپ اسے لیں گے!

آپ کے ڈاکٹر سے پوچھے جانے والے سوالات

- میرے کولیسٹرول کے درجے کیا ہیں؟
- کیا یہ درجے میرے لئے عمدہ ہیں؟
- میرے لئے کونسی پرہیزی غذا اور طرز زندگی کی تبدیلیاں صحیح ہیں؟
- اگر آپ کو کوئی دوا تجویز کی گئی ہے، تو ہمیشہ پوچھیں:
- مجھے اسے کتنے عرصے تک اور کب کب لینا ہوگا؟
- کیا ان کے کوئی ضمنی اثرات مرتب ہوتے ہیں؟
- کیا کم قیمت کی «عام دوا» کی کوئی صورت موجود ہے؟

مزید معلومات

- محکمہ صحت اور دماغی حفظان صحت، امراض قلب اور شریان کی بیماری کی روک تھام کا پروگرام: nyc.gov/heart پر جانیں یا 311 پر کال کر کے کولیسٹرول کا پوچھیں
- امریکی انجمن قلب: www.americanheart.org/cholesterol یا 1-800-AHA-USA-1 (1-800-242-8721)
- بیماری پر قابو پانے اور روک تھام کے مراکز: www.cdc.gov/cvh
- قومی ادارہ ہائے صحت: www.nhlbi.nih.gov/chd
- امریکی اکیڈمی برائے معالجین: www.familydoctor.org/029.xml
- میڈیسن نیٹ: www.medicinenet.com/cholesterol/article.htm

کسی بھی خبر نامہ صحت کی نقلوں کے لئے

مام خبر نامہ ہائے صحت nyc.gov/health پر بھی دستیاب ہیں

مفت ای-میل اشتراک کے لئے nyc.gov/health/e-mail پر جائیں

ڈاک اشتراک کے لئے، اپنا نام اور پتہ healthcml@health.nyc.gov پر ای-میل کریں۔

311
ڈائل
کریں

صحت بخش غذا سے کولیسٹرول پر قابو پاتے میں مدد ملتی ہے

ان گروپوں میں سے غذاؤں کا انتخاب کریں...

- بغیر کھال کی مرغی، مچھلی، اور گوشت کے کم چربی والے ٹکڑے۔
- چکنائی سے پاک یا 1% دودھ سے تیار کردہ مصنوعات (دودھ، دہی، پنیر)۔
- ٹرانس-فیٹ-فری مونو ان سیچوریٹڈ یا پولی ان سیچوریٹڈ کھانے کے تیل اور بشمول (جیسے زیتون، کنولا، مکئی، بنولہ، پھلی، گل رنگ، سویا پھلی، سورج مکھی)۔
- انڈے کی سفیدیاں اور انڈے کی نعم البدل اشیاء۔
- فائبر سے بھرپور غذائیں:
 - سالم پھل (جیسے سیب، کیلے، بیری، شفتالو، نارنگیاں، آڑو، ناشپتی، آلوچے، سوکھے آلوچے)۔
 - سبزیاں (جیسے گوبھی، برسلز اسپراؤٹ (ایک قسم کی گوبھی)، گاجریں، سلری، کھیرے، تمائز)۔
 - پھلیاں (مٹر، سیم، مسور کی دال)۔
 - پھلیاں اور بیج۔
 - سالم اناج (جیسے صرف چھلکا اترا چاول (بنا پالش شدہ)، جو کے آٹے سے تیار کردہ غذا، جو کا بھوسہ، گندم کا بھوسہ)۔



ان غذاؤں کو محدود یا ان سے گریز کریں...

- گائے اور خنزیر کے گوشت کے چربی دار ٹکڑے۔
- طعام خانہ کے گوشت (جیسے سلامی، ساسیج، پیپرونی)۔
- اعضائی گوشت (جیسے مغز، جگر، گردے) – ان میں بہت زیادہ کولیسٹرول پایا جاتا ہے۔
- چھوٹا اور بڑا جھینگا (ان میں میاتہ طور پر زیادہ کولیسٹرول ہوتا ہے)۔
- زیادہ چکنائی والی دودھ سے تیار کردہ مصنوعات (کچا دودھ، مکھن، کریم، دودھ و کریم کا مرکب، پنیر، دہی)۔
- سالم انڈے بشمول پکائی ہوئی اشیاء اور پروسیسڈ (بنائی ہوئی) غذائیں۔ انڈے کی زردیوں میں بہت زیادہ کولیسٹرول موجود ہوتا ہے (انڈے کی سفیدیاں ٹھیک ہوتی ہیں)۔
- پروسیسڈ یا دکان سے خریدی ہوئی غذائیں جن میں سیچوریٹڈ یا ٹرانس فیٹ شامل ہو (غذائیتی حقائق لیبل (Nutrition Facts) کا جائزہ لیں)۔

جلد 5، شمارہ 8

خبر نامہ صحت

نیو یارک شہر محکمہ صحت و دماغی حفظان صحت

نمبر 42 سلسلہ وار خبر نامہ صحت جو نیویارک کے تمام باشندوں کی دلچسپی کے امور سے متعلق ہے۔

نیو یارک شہر محکمہ صحت و دماغی حفظان صحت

NEW YORK CITY DEPARTMENT OF HEALTH AND MENTAL HYGIENE

125 Worth Street, Room 1047, CN 33

New York, N.Y. 10013

Michael R. Bloomberg، میئر

Thomas R. Frieden, M.D., M.P.H.، کمشنر

رابطہ دفتر

Bureau of Communications

Geoffrey Cowley، معاون کمشنر

Cortnie Lowe, M.F.A.، ایگزیکٹو ایڈیٹر

Diane Randolph, M.A.

Keiko Sakagami, Ed.D., C.H.E.S.

Robin Ghertner

درج ذیل کے تعاون سے تیار کیا گیا:

شعبہ فروغ صحت اور بیماری سے روک تھام

(Division of Health Promotion and Disease Prevention)

دفتر برائے دیرینہ مرض کی روک تھام اور کنٹرول

(Bureau of Chronic Disease Prevention and Control)

امراض قلب و شریان کی روک تھام اور کنٹرول پروگرام

(Cardiovascular Disease Prevention and Control Program)

اپنے کولیسٹرول پر قابو پائیں:
اپنے دل کو صحت مند رکھیں



نیو یارک شہر کی غیر ہنگامی خدمات کے لئے
170 سے زائد زبانوں میں ٹیلیفون ترجمانی

311
ٹائل
کریں